

खरसिया कॉलेज में कक्ष सजावट स्पर्धा, पहले स्थान पर रहा एमए हिन्दी तृतीय सेमेस्टर

नवभारत रिपोर्टर | खरसिया।

हिन्दी विभागाध्यक्ष डॉ. रमेश टण्डन के संयोजन में 20 अगस्त से 12 सितम्बर तक शासकीय महात्मा गांधी स्नातकोत्तर महाविद्यालय खरसिया में कक्ष सजावट प्रतियोगिता रखी गई थी। विजेताओं को दिनांक 13 सितम्बर को नैक पीयर टीम बंगलौर के कर कमलों से पुरस्कृत किया गया। प्रथम स्थान पर एम ए हिन्दी तृतीय सेमेस्टर के छात्र रहे। प्रथम पुरस्कार पद्मावती हॉस्पिटल (डॉ. डीपी पटेल) के द्वारा प्रदत्त किया गया था। द्वितीय स्थान पर वनस्पति विभाग रहा, इसके दानदाता नगरपालिका अध्यक्ष प्रतिनिधि खरसिया व आई क्यू ए सी सदस्य सुनील शर्मा हैं। तृतीय पुरस्कार के विजेता रसायन स्नातक प्रयोगशाला रहा। यह पुरस्कार बीआरसी खरसिया प्रदीप साहू द्वारा दिया गया है। विजेता कक्ष के छात्रों को प्राचार्य व पदेन अपर संचालक उच्च शिक्षा संचालनालय रायपुर डॉ. एच पी खैरवार एवं अतिरिक्त संचालक उच्च शिक्षा बिलासपुर संभाग डॉ. एस आर कमलेश ने बधाई देते हुए उनके उज्ज्वल भविष्य की कामना की।



कार्यक्रम में उपस्थित प्रोफेसर और छात्र।

यह नैक मूल्यांकन की दृष्टि से हिन्दी विभागाध्यक्ष के द्वारा किया गया श्रेष्ठ कार्य था। इससे छात्र स्वःस्फूर्त होकर सामने आए और अपने अध्ययन और प्रायोगिक कक्ष को स्वच्छ और बेहतरीन आयाम दिए। फोटो फ्रेम, उपलब्धियों के बैनर, पोस्टर, बोर्ड आदि से अपने कक्ष को सुसज्जित किया। प्रथम स्थान प्राप्त छात्रों में प्रियंका पटेल, कौशिल्या गबेल, सोनिया चैहान समेत अन्य रहे।